

राजस्थान लोक सेवा आयोग, अजमेर

शुद्धि पत्र संख्या-3/2010-11

दिनांक : 19-07-2010

आयोग के विज्ञापन संख्या-3/2009-10 दिनांक 18.09.09 की पद क्रम संख्या 50 पर चिकित्सा अधिकारी, चिकित्सा एवं स्वास्थ्य विभाग के 540 पद विज्ञापित किये गये थे, जिनके सन्दर्भ में यह अधिसूचित किया जाता है कि :-

- शासन द्वारा चिकित्सा अधिकारी के पदों की संख्या में वृद्धि किये जाने के उपरान्त पदों की स्थिति अब निम्न प्रकार से हो गयी है :-

पद क्रम संख्या	कुल रिक्त पदों की संख्या	सामान्य वर्ग		आरक्षित पदों की संख्या (राजस्थान के)										निःशक्तजन LD&CP (O.L./ O. A.)			
				अनुसूचित जाति		अनु. जनजाति		पिछड़ा वर्ग		विशेष पिछड़ा वर्ग							
		सा.	महिला	सा.	महिला	सा.	महिला	सा.	महिला	सा.	महिला	सा.	महिला				
50	644	227	92	4	73	29	1	54	22	1	95	38	2	5	1	-	19

संक्षिप्ताक्षर- सा.= सामान्य, वि.= विधवा,

विशेष नोट :-O.M.R. Application Form के कॉलम संख्या 2 में आवेदित पद की क्रम संख्या 50 अवश्य अंकित करें। पद की क्रम संख्या गलत भरने पर अभ्यर्थी को उनके द्वारा O.M.R. Application Form में भरे गये पद की क्रम संख्या के विषय में प्रवेश दिया जायेगा और इस कॉलम को रिक्त छोड़ दिये जाने की स्थिति में उसकी O.M.R. Application Form रद्द कर उसे परीक्षा में प्रवेश नहीं दिया जाएगा जिसकी जिम्मेदारी स्वयं आवेदक की होगी।

- इन पदों हेतु आयोग कार्यालय में आवेदन-पत्र प्राप्ति की अन्तिम दिनांक 16-11-2009 से बढ़ाकर अब दिनांक 20-08-2010 कर दी गई है। अतः आवेदकों के आवेदन पत्र आयोग कार्यालय में पहुँचने की अन्तिम दिनांक 20-08-2010 (20 अगस्त, 2010) को सायं छः बजे तक (व्यक्तिशः अथवा डाक द्वारा) पहुँच जाने चाहिए। इसके पश्चात् प्राप्त आवेदन पत्र किसी भी परिस्थिति में स्वीकार नहीं किये जाएंगे।
- इन पदों हेतु जिन आवेदकों ने पूर्व में विज्ञापन संख्या-3/2009-10 के तहत आवेदन किया है उन्हें पुनः आवेदन करने की आवश्यकता नहीं है।
- इस शुद्धि-पत्र के तहत आवेदन करने वाले अभ्यर्थियों की आयु दिनांक 01.01.11 को आंकी जावेगी।
- राज्य सरकार के आदेश दिनांक 06.05.10 के द्वारा विशेष पिछड़ा वर्ग का ही आरक्षण रखा गया है। अतः जिन आवेदकों ने आर्थिक पिछड़ा वर्ग के आवेदक के रूप में आवेदन किया है उन्हें आयोग द्वारा स्वतः ही सामान्य वर्ग का मान लिया जाएगा। परन्तु ऐसे अभ्यर्थी जो सामान्य वर्ग के रूप में आवेदक बने रहने के इच्छुक नहीं हैं उनके द्वारा आवेदन पत्र प्राप्ति की अन्तिम दिनांक 20-08-2010 तक सादा कागज पर प्रार्थना करने पर नियमानुसार उनका परीक्षा शुल्क लौटा दिया जाएगा।
- उक्त विज्ञापन संख्या-3/2009-10 में (संक्षिप्त एवं विस्तृत विज्ञापन में) जहाँ कहीं भी "आर्थिक पिछड़ा वर्ग" अंकित है उसे अब हटा हुआ समझा जाए।
- विशेष पिछड़ा वर्ग के अभ्यर्थियों को उनके लिए निर्धारित O.M.R. Application Form ही भरना चाहिए। विशेष पिछड़ा वर्ग के अभ्यर्थियों के साथ-साथ उन्हें पिछड़ा वर्ग का अभ्यर्थी आयोग द्वारा स्वतः ही मान लिया जाएगा।
- पिछड़ा वर्ग/विशेष पिछड़ा वर्ग का नवीनतम प्रमाण-पत्र जो नियमानुसार पिता/माता की आय के आधार पर सक्षम अधिकारी द्वारा राज्य सरकार द्वारा निर्धारित प्रपत्र पर क्रमशः दिनांक 10.10.08 एवं 25.08.09 के पश्चात् जारी किया हुआ होना चाहिए। ऐसे प्रमाण-पत्र विस्तृत आवेदन-पत्र के साथ अवश्य संलग्न करें।
- विज्ञापन संख्या-3/2009-10 के विस्तृत विज्ञापन के बिन्दु सं. 3 के उप बिन्दु (9) के प्रावधान के स्थान पर अब "सामान्य वर्ग, राजस्थान की अनुसूचित जाति, अनुसूचित जनजाति एवं पिछड़ा वर्ग की विधवा महिलाओं के मामले में कोई आयु सीमा नहीं होगी। (स्पष्टीकरण : विधवा महिला के मामले में उसे सक्षम प्राधिकारी से अपने पति की मृत्यु का प्रमाण-पत्र प्रस्तुत करना होगा।)", पढ़ा जाए।
- विज्ञापन की अन्य शर्तें विज्ञापन संख्या-3/2009-10 के अनुसार यथावत होगी।
- आवेदन-पत्र एवं परीक्षा शुल्क :- आवेदकों से आयोग द्वारा निर्धारित O.M.R. Application Form का मूल्य मय परीक्षा शुल्क इस प्रकार से लिया जावेगा :- (क) सामान्य वर्ग के आवेदकों हेतु रुपये 250/- (ख) राजस्थान के पिछड़ा वर्ग की नॉन क्रीमीलेयर श्रेणी/विशेष पिछड़ा वर्ग के आवेदकों हेतु रुपये 150/- (ग) समस्त निःशक्तजन तथा राजस्थान की अनुसूचित जाति/अनुसूचित जनजाति के आवेदकों हेतु रुपये 50/-।
- आवेदन कैसे करें :-

(1) आवेदक राजस्थान लोक सेवा आयोग, अजमेर के कॉउन्टर/स्वागतकक्ष से दिनांक 22-07-2010 से आयोग द्वारा उपलब्ध करवाए गए मजेण्डा रंग का निर्धारित O.M.R. Application Form नकद भुगतान पर क्रय कर आवेदन कर सकते हैं। इससे पूर्व आवेदक आयोग कार्यालय से सम्पर्क नहीं करें। (2) यदि आवेदक राजस्थान लोक सेवा आयोग, अजमेर से डाक के माध्यम से निर्धारित आवेदन-पत्र मंगवाना चाहता है तो प्राप्ति की निर्धारित अन्तिम दिनांक से 10 दिवस पूर्व अपने वर्गानुसार मांग-पत्र मय भारतीय पोस्टल आर्डर्स (ओ.एम.आर. आवेदन-पत्र का मूल्य, परीक्षा शुल्क व डाक व आदि की राशि) निम्नानुसार भेजकर मंगवाये जा सकते हैं :- (क) सामान्य वर्ग के आवेदकों हेतु रुपये 300/- (ख) राजस्थान के पिछड़ा वर्ग की नॉन क्रीमीलेयर श्रेणी/विशेष पिछड़ा वर्ग के आवेदकों हेतु रुपये 200/- (ग) समस्त निःशक्तजन तथा राजस्थान की अनुसूचित जाति/अनुसूचित जनजाति के आवेदकों हेतु रुपये 100/-।

आयोग की वेबसाइट:-

उम्मीदवार आयोग की वेबसाइट <http://www.rpsc.gov.in> पर उपलब्ध सूचना से भी जानकारी प्राप्त कर सकते हैं। इसके अतिरिक्त किसी भी प्रकार के मार्गदर्शन/सूचना/स्पष्टीकरण हेतु राजस्थान लोक सेवा आयोग, अजमेर के परिसर में स्थित स्वागत कक्ष पर व्यक्तिगत रूप से अथवा दूरभाष 0145-5151200 एवं 5151240 पर सम्पर्क किया जा सकता है।

(हेमन्त शेष)
सचिव

राजस्थान लोक सेवा आयोग, अजमेर

विज्ञापन संख्या : 3/2009-10

विज्ञापन संख्या :- 3/संयुक्त विज्ञापन/भर्ती/2009-10

दिनांक : 18.09.2009

1. पाँच सौ चालीस (540) चिकित्सा अधिकारी (Medical Officer), चिकित्सा एवं स्वास्थ्य विभाग के पदों की राजस्थान चिकित्सा एवं स्वास्थ्य सेवा नियम, 1963 के अन्तर्गत भर्ती हेतु निर्धारित **O.M.R. Application Form** पर प्रार्थना-पत्र आमंत्रित किये जाते हैं। समस्त पद स्थाई हैं। कुल रिक्त पदों की संख्या एवं उनमें आरक्षित पदों की संख्या निम्नानुसार से है :-

पद क्रम संख्या	कुल रिक्त पदों की संख्या	आरक्षित पदों की संख्या (राजस्थान के)																	निःशक्तजन LD&CP	
		सामान्य वर्ग			अनुसूचित जाति			अनुसूचित जनजाति			पिछड़ा वर्ग			विशेष पिछड़ा वर्ग			आर्थिक पिछड़ा वर्ग			
		सामान्य	महिला	विधवा	सामान्य	महिला	विधवा	सामान्य	महिला	विधवा	सामान्य	महिला	विधवा	सामान्य	महिला	विधवा	सामान्य	महिला		विधवा
50	540	123	50	2	61	24	1	45	19	-	80	32	1	19	8	-	53	21	1	12- O.L. 11- O.A.

विशेष नोट :-

- (1) आवेदकों को आयोग कार्यालय के काउण्टर से **O.M.R. Application Form** दिनांक 05-10-2009 से दिये जायेंगे। इससे पूर्व आवेदक आयोग कार्यालय से सम्पर्क नहीं करें।
- (2) **O.M.R. Application Form** के कॉलम संख्या 2 में आवेदित पद की क्रम संख्या 50 अवश्य अंकित करें। पद की क्रम संख्या गलत भरने पर अभ्यर्थी को उनके द्वारा **O.M.R. Application Form** में भरे गये पद की क्रम संख्या के विषय में प्रवेश दिया जायेगा और इस कॉलम को रिक्त छोड़ दिये जाने की स्थिति में उसकी **O.M.R. Application Form** रद्द कर उसे परीक्षा में प्रवेश नहीं दिया जावेगा जिसकी जिम्मेदारी स्वयं आवेदक की होगी।

नोट:-

- (1) राजस्थान की अनुसूचित जाति एवं अनुसूचित जनजाति के वर्तमान के आरक्षित पदों (जो कि दिनांक 10-10-2002 के पश्चात् के हैं) हेतु पात्र एवं उपयुक्त अभ्यर्थी उपलब्ध नहीं होने पर इन पदों को किन्ही भी परिस्थितियों में सामान्य प्रवर्ग के अभ्यर्थियों से नहीं भरा जावेगा और इन आरक्षित रिक्तियों को तब तक अग्रणीत किया जायेगा जब तक यथास्थिति अनुसूचित जाति/अनुसूचित जनजाति के पात्र एवं उपयुक्त अभ्यर्थी उपलब्ध नहीं हो जाते।
- (2) निःशक्त व्यक्तियों के लिए :-
 - (अ) राजस्थान निःशक्तजन व्यक्तियों का नियोजन नियम, 2000 के अनुसार उपरोक्त दर्शाई गई अक्षमताओं की प्रकृति वाले अभ्यर्थियों को निम्न प्रकार से अभिव्यक्त किया जाता है :-
Locomotor Disability & cerebral palsy (L.D. & C.P.)
O.L.- One leg affected (R or L)
 (a)impaired reach (b) weakness of grip (c) at axic
O.A.- One arm affected (R or L)
 (a)impaired reach (b) weakness of grip (c) at axic
 - (ब) निःशक्तजन के लिए दर्शाये गये आरक्षित पदों का आरक्षण भी दण्डवत (Horizontal) रूप से है अर्थात् अभ्यर्थी जिस वर्ग (सामान्य वर्ग/अनुसूचित जाति/अनुसूचित जन जाति/पिछड़ा वर्ग/आर्थिक पिछड़ा वर्ग/विशेष पिछड़ा वर्ग) का होगा उसे उसी वर्ग के अन्तर्गत समायोजित किया जावेगा।
 - (स) उपरोक्त दर्शाये गये निःशक्तजन के आरक्षित पदों के लिए पात्र एवं उपयुक्त अभ्यर्थी उपलब्ध नहीं होने की स्थिति में इन पदों को राजस्थान निःशक्त व्यक्तियों का नियोजन नियम, 2000 के अनुसार भरा जायेगा। निःशक्तजन के उक्त नियम के नियम 5 (4) के अनुसार उपरोक्त निःशक्त व्यक्तियों की अनुपलब्धता के कारण या अन्य किसी भी पर्याप्त कारण से पद भरा नहीं जा सकता हो वहाँ ऐसी रिक्ति को 3 भर्ती वर्षों तक अग्रणीत किया जावेगा।
 - (द) निःशक्तजन आवेदक **O.M.R.Application Form** के कॉलम संख्या 3 व 4 के यथास्थान पर अपने वर्ग एवं निःशक्तता की श्रेणी विशेष का अवश्य उल्लेख करें
 - (य) ऐसे आवेदक जो निःशक्तता की श्रेणी में आते हैं, अपनी निःशक्तता के सम्बन्ध में राजस्थान निःशक्त व्यक्तियों का नियोजन नियम, 2000 के नियमानुसार राजस्थान राज्य के किसी राजकीय अस्पताल के गठित मेडिकल बोर्ड (राजस्थान राज्य सरकार के नियमानुसार गठित तीन चिकित्सा अधिकारी वाला बोर्ड) द्वारा प्रदत्त निःशक्तता का स्पष्ट प्रमाण पत्र प्रस्तुत करना होगा। राजस्थान निःशक्तजन व्यक्तियों के नियोजन नियम, 2000 के अनुसार मेडिकल बोर्ड द्वारा प्रदत्त निःशक्तता का प्रमाण पत्र जो 40 प्रतिशत या इससे अधिक निःशक्तता का होने पर ही आवेदक निःशक्त व्यक्तियों हेतु आरक्षित पदों हेतु पात्र माना जावेगा।
- (3) महिलाओं हेतु आरक्षित पद का आरक्षण दण्डवत (Horizontal) रूप से प्रवर्गानुसार (category wise) है। महिला अभ्यर्थियों का आरक्षण उस सम्बंधित प्रवर्ग में, जिसकी वे महिला अभ्यर्थी हैं, आनुपातिक रूप से समायोजित किया जायेगा।
स्पष्टीकरण :-किसी वर्ग (सामान्य वर्ग/अनुसूचित जाति/अनुसूचित जन जाति/पिछड़ा वर्ग/आर्थिक पिछड़ा वर्ग/विशेष पिछड़ा वर्ग) की एवं उपयुक्त महिला अभ्यर्थी उपलब्ध नहीं होने पर उस पद को उसी वर्ग के पुरुष अभ्यर्थियों से भरा जायेगा।

विवाहित महिला आवेदक को अपने पिता के नाम, निवास स्थान एवं आय के आधार पर जारी पिछड़ा वर्ग/आर्थिक पिछड़ा वर्ग/विशेष पिछड़ा वर्ग की नॉन क्रीमिलेयर का प्रमाण पत्र प्रस्तुत करना होगा। **पति के नाम व आय के आधार पर जारी प्रमाण पत्र मान्य नहीं होगा।**

- (4) महिलाओं हेतु आरक्षित दर्शाये गये पदों में से नियमानुसार 5 प्रतिशत पद विधवा महिलाओं के लिए आरक्षित है। किसी वर्ग (सामान्य वर्ग/अनुसूचित जाति/पिछड़ा वर्ग/आर्थिक पिछड़ा वर्ग) की पात्र एवं उपयुक्त विधवा महिला अभ्यर्थी उपलब्ध नहीं होने पर उस पद को उसी वर्ग की अन्य महिला अभ्यर्थियों से भरा जायेगा।
- (5) राजस्थान के पिछड़ा वर्ग/आर्थिक पिछड़ा वर्ग/विशेष पिछड़ा वर्ग के लिये आरक्षित पदों हेतु पात्र एवं उपयुक्त अभ्यर्थी उपलब्ध नहीं होने पर इन पदों को नियमानुसार सामान्य प्रक्रिया से भरा जायेगा।
- (6) विज्ञापन जारी होने के उपरान्त विभाग द्वारा विज्ञापित पदों की संख्या में कमी या बढ़ोतरी की जाती है तो आयोग द्वारा नियमानुसार उन पदों में कमी या बढ़ोतरी करते हुए भर्ती की कार्यवाही की जा सकती है।

2. शैक्षणिक योग्यताएं:-

- (1) एम.बी.बी.एस.

परन्तु यह कि उपरोक्त पदों की योग्यता के पाठ्यक्रम की अंतिम वर्ष की परीक्षा, जो सीधी भर्ती के लिए नियमों या अनुसूची में यथा उल्लिखित पद के लिए अपेक्षित शैक्षिक अर्हता है, में सम्मिलित हुआ या सम्मिलित होने वाला व्यक्ति पद के लिए आवेदन करने के लिए पात्र होगा किन्तु उसे आयोग को साक्षात्कार में सम्मिलित होने से पूर्व अपेक्षित शैक्षिक अर्हता अर्जित करने का सबूत देना होगा।

- (2) देवनागरी लिपि में लिखी हिन्दी का व्यावहारिक ज्ञान।

नोट :- (1) अभ्यर्थी को राज्य/केन्द्र के मेडिकल रजिस्ट्रेशन एक्ट के अन्तर्गत रजिस्टर्ड भी होना चाहिये।

- (2) अभ्यर्थी को साक्षात्कार में सम्मिलित होने की दिनांक तक ईन्टरशिप ट्रेनिंग भी पूर्ण कर लेनी आवश्यक है।

स्पष्टीकरण:- यह स्पष्ट किया जाता है कि उक्त सुविधा का वे ही अभ्यर्थी उपभोग कर सकेंगे जो आवेदक आवेदन-पत्र प्राप्ति की अन्तिम दिनांक तक पद की वांछित योग्यता की परीक्षा के अन्तिम वर्ष में प्रवेश ले चुके होंगे एवं पद की वांछित योग्यता की अन्तिम वर्ष की परीक्षा में सम्मिलित हुए या सम्मिलित होने वाले हैं। ऐसे आवेदक O.M.R. Application Form के शैक्षणिक योग्यता के डिविजन के कॉलम में दर्शाये **"App."** गोले की पूर्ति करें अन्यथा आवेदक का O.M.R. Application Form प्रथम दृष्ट्या अस्वीकृत कर दिया जावेगा।

3. आयु :-दिनांक 01-01-2010 को 22 वर्ष की आयु प्राप्त कर लेनी चाहिए परन्तु 47 वर्ष की आयु प्राप्त नहीं करनी चाहिए लेकिन ऊपर लिखी अधिकतम आयु सीमा में :-

- (1) राज्य सरकार की अधिसूचना दिनांक 23.09.2008 के अनुसार:-

“यदि कोई अभ्यर्थी सीधी भर्ती के लिए, ऐसे किसी वर्ष में जिसमें ऐसी कोई भर्ती नहीं की गयी थी, अपनी आयु के संबंध में हकदार था तो उसे ठीक आगामी भर्ती के लिए पात्र समझा जायेगा यदि वह 3 वर्ष से अधिक के द्वारा अधिकायु का/की नहीं हुआ/हुई है।”

स्पष्टीकरण : यह पद आयोग द्वारा वर्ष 2007 में विज्ञापित किये जाकर उनकी आयु सीमा की गणना दिनांक 01.01.2008 को की गई थी। वर्ष 2008 में इन पदों का कोई विज्ञापन जारी नहीं किया गया था। अतः उक्त प्रावधानानुसार जो अभ्यर्थी दिनांक 01.01.2010 को अधिकायु के होते हैं, उन्हें उपरोक्त अधिकतम आयु सीमा में एक वर्ष की छूट देय होगी।

- (2) ऊपर उल्लिखित उच्चतम आयु सीमा में -

(क) राजस्थान की अनुसूचित जाति/अनुसूचित जन जाति के पुरुष अभ्यर्थियों के मामले में 5 वर्ष की,

(ख) सामान्य वर्ग/आर्थिक पिछड़ा वर्ग की महिला अभ्यर्थियों के मामले में 5 वर्ष की और

(ग) राजस्थान की अनुसूचित जाति/अनुसूचित जनजाति/पिछड़ा वर्ग/विशेष पिछड़ा वर्ग की महिला अभ्यर्थियों के मामले में 10 वर्ष की छूट दी जायेगी।

- (3) भूतपूर्व सेना कर्मचारियों तथा रिजर्विस्ट्स जिनका रक्षा सेवा कर्मचारी पद से रिजर्व में ट्रान्सफर हो गया है, के लिये 50 वर्ष होगी।

- (4) भूतपूर्व कैदी जो दण्डित होने से पूर्व राज्य सरकार के अधीन किसी पद पर अधिष्ठायी (Substantive) रूप से कार्य कर चुका हो और इन नियमों के तहत नियुक्ति के योग्य था, के मामले में उपरोक्त अधिकतम आयु सीमा लागू नहीं होगी।

- (5) अन्य भूतपूर्व कैदी जो दण्डित होने से पूर्व अधिकायु का नहीं था और इन नियमों के तहत नियुक्ति के योग्य था, के मामले में कारावास में व्यतीत की गई अवधि के बराबर छूट होगी।

- (6) इस सेवा के किसी पद पर अस्थाई नियुक्त व्यक्ति यदि प्रारम्भिक नियुक्ति के समय आयु सीमा में थे तो उन्हें आयु सीमा में ही समझा जावेगा चाहे वे आयोग के समक्ष आखिरी उपस्थिति के समय उसे पार कर चुके हों और यदि वे प्रारम्भिक नियुक्ति के समय इस प्रकार पात्र थे तो उन्हें दो अवसर दिये जायेंगे।

- (7) कैडेट इन्ट्रक्टर्स के मामले में उतने ही काल की छूट होगी जितनी सेवा उन्होंने एन.सी.सी. में की होगी बशर्ते परिणामित आयु अधिकतम आयु सीमा से तीन वर्ष से अधिक नहीं होगी तो उन्हें निर्धारित आयु सीमा में ही समझा जावेगा।

- (8) रिलीज्ड इमर्जेन्सी कमीशण्ड ऑफिसर्स एवं शोर्ट सर्विस कमीशण्ड ऑफिसर्स सेना में कमीशन ग्रहण करते समय यदि इस पद के लिए इस प्रकार पात्र थे तो सेना से रिहा होने के बाद आयोग के समक्ष उपस्थिति के समय चाहे वे आयु सीमा पार कर चुके हों, पात्र समझे जावेंगे।

- (9) सामान्य वर्ग, राजस्थान की अनुसूचित जाति एवं पिछड़ा वर्ग/आर्थिक पिछड़ा वर्ग की विधवा महिलाओं के मामले में कोई आयु सीमा नहीं होगी।

(स्पष्टीकरण : विधवा महिला के मामले में उसे सक्षम प्राधिकारी से अपने पति की मृत्यु का प्रमाण-पत्र प्रस्तुत करना होगा।)

- (10) राजस्थान के पिछड़ा वर्ग/विशेष पिछड़ा वर्ग के अभ्यर्थियों के मामले में अधिकतम आयु सीमा में 5 वर्ष की छूट होगी।

(11) राजस्थान निःशक्तजन का नियोजन नियम, 2000 के अनुसार इन पदों के सामने विज्ञापन में दर्शाई गई श्रेणी के निःशक्त व्यक्तियों को, पहले से ही सेवा नियमों में विहित शिथिलीकरण को सम्मिलित करते हुए अधिकतम आयु सीमा में इस प्रकार से छूट दी जावेगी :-

- (क) सामान्य वर्ग/आर्थिक पिछड़ा वर्ग के अभ्यर्थियों के लिए 10 वर्ष,
(ख) पिछड़ा वर्ग/विशेष पिछड़ा वर्ग के अभ्यर्थियों के लिए 13 वर्ष; और
(ग) अनुसूचित जाति / अनुसूचित जनजाति के अभ्यर्थियों के लिए 15 वर्ष की छूट दी जावेगी।

विशेष नोट:- उपरोक्त प्रावधान के अनुसार अनुसूचित जाति एवं अनुसूचित जन जाति के निःशक्तजन को अधिकतम आयु सीमा में छूट अधिवार्षिक आयु सीमा को दृष्टिगत रखते हुए नियमानुसार देय होगी।

नोट:- उपरोक्त पैरा के प्रावधान संख्या 2 से 11 पर वर्णित आयु सीमा में छूट के प्रावधान "Non Cumulative" है, अर्थात् अभ्यर्थियों को उपरोक्त वर्णित किसी भी एक प्रावधान का अधिकतम आयु सीमा में छूट का लाभ दिया जायेगा। एक से अधिक प्रावधानों को जोड़ कर छूट का लाभ नहीं दिया जायेगा।

वेतनमान :- रनिंग पे बेण्ड-3 (15600-39100), ग्रेड पे सं. 15 (रु. 5400/-)

ऐसे किसी अभ्यर्थी को, जो उसे प्रस्तावित किये जा रहे पद का कर्तव्यभार स्वीकार करता है, परिवीक्षा की कालावधि के दौरान, राज्य सरकार द्वारा समय-समय पर नियत दर से मासिक नियत पारिश्रमिक संदत्त किया जायेगा और पद का विज्ञापन में अन्यत्र यथादर्शित वेतनमान, संबंधित भर्ती नियमों में उल्लिखित परिवीक्षा की कालावधि सफलतापूर्वक पूरी करने की तारीख से ही अनुज्ञात किया जायेगा।

अग्रिम वेतन वृद्धि/उच्च वेतन : नहीं। **कार्य :** शिक्षण एवं चिकित्सकीय कार्य।

परिवीक्षा काल (प्रोबेशन)/प्रशिक्षण/अन्य सुविधाएं : नियमानुसार।

महंगाई भत्ता : नियमानुसार

मुख्यालय : राजस्थान राज्य के किसी भी राजकीय मेडिकल कॉलेज। चिकित्सा एवं स्वास्थ्य विभाग के अन्तर्गत राज्य के किसी भी ग्रामीण क्षेत्र में नियुक्ति से प्रथमतः 3 वर्ष तक अनिवार्य रूप से किसी भी क्षेत्र में।

पेंशन :-दिनांक 01-01-2004 से नये भर्ती/नियुक्त होने वाले नये राज्य कर्मचारियों के लिए अंशदायी पेंशन योजना लागू होगी।

4. **आवेदन-पत्र प्राप्ति का अन्तिम दिनांक:-** आवेदन-पत्र आयोग कार्यालय में पहुंचने का अन्तिम दिनांक **16-11-2009 (16 नवम्बर, 2009)** सायं छः बजे तक (व्यक्तिशः अथवा डाक द्वारा) इसके पश्चात् प्राप्त आवेदन-पत्र किसी भी परिस्थिति में स्वीकार नहीं किये जायेंगे।

प्रेषण : O.M.R.Application Form भरने के बाद उसे दिये गये आयोग के पते लिखे लिफाफे में आयोग को भेजें। एक लिफाफे में एक ही O.M.R. Application Form भेजा जावे। एक लिफाफे में एक से अधिक **O.M.R. Application Form** भेजने पर लिफाफे में प्राप्त सभी **O.M.R. Application Form** को प्रथम दृष्ट्या पूर्व स्तर पर ही अस्वीकृत कर दिया जावेगा।

आवेदकों को यह सलाह दी जाती है कि वे अपने आवेदन-पत्र रजिस्टर्ड डाक/स्पीड पोस्ट से भिजवाए अथवा आयोग कार्यालय में व्यक्तिशः जमा करायें। आवेदक आयोग को अन्य माध्यम से भी आवेदन-पत्र भेज सकता है परन्तु यह आवेदक की जिम्मेदारी होगी कि उसका आवेदन-पत्र आयोग को समयान्तर्गत प्राप्त हो। आयोग कार्यालय में अन्तिम दिनांक के पश्चात् पहुंचने वाले आवेदन-पत्र स्वीकार नहीं किये जायेंगे भले ही आवेदक द्वारा आवेदन-पत्र किसी भी माध्यम से भेजा गया हो।

5. **संवीक्षा परीक्षा का स्थान एवं योजना :-**

निर्धारित अनिवार्य योग्यताएँ न्यूनतम है और इन योग्यताओं के होने से ही अभ्यर्थी साक्षात्कार हेतु बुलाये जाने के हकदार नहीं हो जाते हैं। जब किसी विज्ञापन के आधार पर प्राप्त आवेदन-पत्रों की संख्या अधिक होगी और आयोग के लिए इन सभी अभ्यर्थियों का साक्षात्कार करना सुविधाजनक या संभव नहीं होगा तो आयोग विज्ञापन में निर्धारित न्यूनतम योग्यताओं और अनुभव से उच्च योग्यताओं और अनुभव के आधार पर अथवा संवीक्षा परीक्षा द्वारा साक्षात्कार हेतु अभ्यर्थियों की संख्या यथोचित सीमा तक कम कर सकता है।

संवीक्षा परीक्षा अजमेर (कोड सं.-1) में आयोजित कराये जाने की सम्भावना है। अतः आवेदक अजमेर जिले का कोड नम्बर O.M.R. Application Form के कॉलम सं0 8 में भरे। **संवीक्षा परीक्षा हेतु परीक्षा केन्द्र का आवंटन अन्य प्रशासनिक व्यवस्थाओं को दृष्टिगत रखते हुए किया गया है। आयोग यदि चाहे तो उक्त परीक्षा केन्द्र में परिवर्तन कर सकता है।**

आयोग के विवेकानुसार इन पदों की संवीक्षा परीक्षा वस्तुपरक (Objective Type) या वर्णनात्मक (Descriptive Type) प्रकार की हो सकती है।

6. **आवेदन-पत्र एवं परीक्षा शुल्क :-**

पद के लिए आवेदन करने वाले आवेदकों से आयोग द्वारा निर्धारित **O.M.R.Application Form** का मूल्य मय परीक्षा शुल्क निम्न प्रकार से लिया जावेगा :-

(क) सामान्य वर्ग/आर्थिक पिछड़ा वर्ग के आवेदकों हेतु रुपये 250/- (परीक्षा शुल्क रुपये 200/- + O.M.R.Application Form का मूल्य रुपये 50/-)

(ख) राजस्थान के पिछड़ा वर्ग की नॉन क्रीमीलेयर श्रेणी/विशेष पिछड़ा वर्ग के आवेदकों हेतु रुपये 150/- (परीक्षा शुल्क रुपये 100/- + O.M.R.Application Form का मूल्य रुपये 50/-)

(ग) समस्त निःशक्तजन तथा राजस्थान की अनुसूचित जाति/अनुसूचित जनजाति के आवेदकों हेतु रुपये 50/- (इन वर्गों के आवेदक परीक्षा शुल्क मुक्त होने के कारण इनसे केवल O.M.R.Application Form का मूल्य रुपये 50/- ही लिया जा रहा है।)

नोट :-

(1) राजस्थान के पिछड़ा वर्ग/आर्थिक पिछड़ा वर्ग/विशेष पिछड़ा वर्ग की क्रीमीलेयर श्रेणी के अभ्यर्थियों को इस वर्ग हेतु आरक्षित पदों का लाभ देय नहीं है। अतः ऐसे आवेदक सामान्य वर्ग हेतु निर्धारित आवेदन-पत्र में आवेदन करें।

(2) राजस्थान राज्य से भिन्न राज्यों की अनुसूचित जाति/अनुसूचित जनजाति/अन्य पिछड़ा वर्ग/आर्थिक पिछड़ा वर्ग/विशेष पिछड़ा वर्ग के (क्रीमीलेयर और नॉन क्रीमीलेयर) आवेदक सामान्य अभ्यर्थी के रूप में उपरोक्तानुसार आवेदन कर सकते हैं।

7. आवेदन कैसे करें :-

- (1) आवेदक राजस्थान लोक सेवा आयोग, अजमेर के कॉउन्टर/स्वागतकक्ष से दिनांक: 05.10.2009 से आयोग द्वारा उपलब्ध करवाये गये मजेण्डा रंग का निर्धारित **O.M.R. Application Form** नकद भुगतान पर क्रय कर आवेदन कर सकते हैं।
- (2) **आवेदन-पत्र खरीदने के लिये अभ्यर्थी जिस श्रेणी के तहत आवेदन करने का पात्र है उस श्रेणी का ही आवेदन-पत्र नकद भुगतान पर खरीद कर आवेदन करे।** आवेदक अपनी श्रेणी अनुसार निर्धारित मूल्य का आवेदन-पत्र क्रय कर आवेदन करे। यदि आवेदक अपने से भिन्न श्रेणी के O.M.R.Application Form भरकर आयोग कार्यालय को भिजवाता है तो ऐसे O.M.R.Application Form को सीधे ही अस्वीकृत कर दिया जावेगा।
- (3) यदि आवेदक राजस्थान लोक सेवा आयोग, अजमेर से डाक के माध्यम से निर्धारित आवेदन-पत्र मंगवाना चाहता है तो आवेदन-पत्र प्राप्ति की निर्धारित अन्तिम दिनांक से 10 दिवस पूर्व अपने वर्गानुसार मांग-पत्र मय भारतीय पोस्टल आर्डर्स निम्नानुसार भेजकर मंगवाये जा सकते हैं :-
 - (क) सामान्य वर्ग/आर्थिक पिछड़ा वर्ग के आवेदकों हेतु रूपये 300/- (परीक्षा शुल्क रूपये 200/- + O.M.R.Application Form का मूल्य रूपये 50/- + डाक व्यय आदि रूपये 50/-)
 - (ख) राजस्थान के पिछड़ा वर्ग की नॉन क्रीमीलेयर श्रेणी/विशेष पिछड़ा वर्ग के आवेदकों हेतु रूपये 200/- (परीक्षा शुल्क रूपये 100/- + O.M.R.Application Form का मूल्य रूपये 50 /- + डाक व्यय आदि रूपये 50/-)
 - (ग) समस्त निःशक्तजन तथा राजस्थान की अनुसूचित जाति/अनुसूचित जनजाति के आवेदकों हेतु रूपये 100/- (इन वर्गों के आवेदक परीक्षा शुल्क मुक्त होने के कारण इनसे केवल O.M.R.Application Form का मूल्य रूपये 50/- + डाक व्यय आदि रूपये 50/- लिया जा रहा है)।

नोट :- राजस्थान के पिछड़ा वर्ग/आर्थिक पिछड़ा वर्ग/विशेष पिछड़ा वर्ग की क्रीमीलेयर श्रेणी के अभ्यर्थी तथा राजस्थान राज्य से भिन्न राज्यों की अनुसूचित जाति/अनुसूचित जनजाति/अन्य पिछड़ा वर्ग/आर्थिक पिछड़ा वर्ग/विशेष पिछड़ा वर्ग (क्रीमीलेयर एवं नॉन क्रीमीलेयर) के आवेदक सामान्य वर्ग के अन्तर्गत आते हैं।

- 8. अनापत्ति प्रमाण-पत्र के सम्बन्ध में :-** सभी आवेदक, चाहे वे पहले से सरकारी नौकरी में हों या सरकारी औद्योगिक उपकरणों में हों या इसी प्रकार के अन्य संगठनों में हों या गैर सरकारी संस्था में नियुक्त हों, को अपने आवेदन-पत्र आयोग को सीधे ही भेजने चाहिये। आयोग कार्यालय में अन्तिम दिनांक के पश्चात पहुंचने वाले आवेदन-पत्र स्वीकार नहीं किये जायेंगे भले ही आवेदक द्वारा आवेदन-पत्र अपने नियोक्ता को अन्तिम दिनांक के पूर्व प्रस्तुत किया गया हो। जो आवेदक पहले से कार्यरत हैं उन्हें अपने नियोक्ता को इस परीक्षा के लिये आवेदन-पत्र प्रस्तुत करने के पूर्व ही लिखित में सूचित कर स्वीकृति प्राप्त कर लेनी चाहिये। यदि नियोक्ता द्वारा आयोग को आवेदक द्वारा सूचना/अनुमति हेतु आवेदन नहीं किये जाने की अथवा आवेदक को परीक्षा में बैठने की अनुमति नहीं दिये जाने हेतु सूचित किया जाता है तो आवेदक की अभ्यर्थिता तुरंत प्रभाव से किसी भी स्तर पर रद्द की जा सकती है।

9. नियुक्ति के लिये अयोग्यता :-

- (1) किसी भी ऐसे पुरुष उम्मीदवार को जिसकी एक से अधिक जीवित पत्नी हो नियुक्ति के लिये पात्र नहीं माना जावेगा। किसी अभ्यर्थी को इस नियम की कार्यवाही से छूट दी जा सकती है यदि सरकार संतुष्ट हो कि ऐसा करने के लिए विशेष आधार है।
- (2) किसी भी ऐसी महिला उम्मीदवार को जिसने उस पुरुष से विवाह किया है जिसके पहले जीवित पत्नी है नियुक्ति के लिये पात्र नहीं माना जावेगा। किसी महिला अभ्यर्थी को इस नियम की कार्यवाही से छूट दी जा सकती है यदि सरकार संतुष्ट हो कि ऐसा करने के लिए विशेष आधार है।
- (3) ऐसा कोई भी अभ्यर्थी, जिसके दिनांक 1-6-2002 को या उसके पश्चात दो से अधिक बच्चे हों सेवा में नियुक्ति के लिये पात्र नहीं होगा :-

परन्तु दो से अधिक बच्चों वाले किसी भी अभ्यर्थी को नियुक्ति के लिए तब तक निरर्हित नहीं समझा जायेगा, जब तक कि दिनांक 1 जून, 2002 को विद्यमान उसके बच्चों की संख्या में बढ़ोतरी नहीं होती :

परन्तु यह और कि जहां किसी अभ्यर्थी के पूर्वतः प्रसव से केवल एक बच्चा है किन्तु किसी एक पश्चातवर्ती प्रसव से एक से अधिक बच्चे पैदा होते हैं वहां बच्चों की कुल संख्या की गणना करते समय इस प्रकार पैदा हुए बच्चों को एक इकाई समझा जायेगा
- (4) शासन के परिपत्र क्रमांक प.6(19) गृह-13/2006 दिनांक 22-5-2006 के अनुसार इस परिपत्र के जारी होने की दिनांक से राजकीय सेवा में नियुक्ति हेतु विवाह पंजीयन कराया जाना अनिवार्य किया गया है। तत्संबंधी प्रमाण पत्र यथासमय वांछनीय होगा।
- (5) आयोग द्वारा किसी भी परीक्षा में वंचित/कमइतक किये गये ऐसे आवेदक जिनके वंचित (Debar) होने की अवधि आवेदन-पत्र प्राप्ति के अन्तिम दिनांक तक समाप्त नहीं हुई है, इस परीक्षा हेतु आवेदन नहीं करें।

- 10. अनुचित साधनों की रोकथाम :-** परीक्षार्थी को आयोग/केन्द्राधीक्षक/अभिजागर/आयोग द्वारा नियुक्त अधिकारी अथवा कर्मचारी द्वारा दिये गये निर्देशों का अनिवार्यतः पालन करना होगा, ऐसा न करने अथवा परीक्षा केन्द्र पर किसी प्रकार का अनुचित व्यवहार करने पर एवं परीक्षा में अनुचित साधनों का प्रयोग/उपयोग करने पर परीक्षार्थी के विरुद्ध आयोग/केन्द्राधीक्षक जो भी उचित समझे कार्यवाही कर सकता है तथा परीक्षार्थी के खिलाफ राजस्थान सार्वजनिक परीक्षा (अनुचित साधनों की रोकथाम) अधिनियम, 1992 के अन्तर्गत एवं आयोग द्वारा निर्धारित "Punishment for insolent behavior/dissorderly conduct/Using/ attempting to use unfairmeans during the course of examination" अनुसार कार्यवाही की जा सकती है। अभ्यर्थियों के सूचनार्थ निर्धारित दण्ड एवं कारणों की विस्तृत सूचना आयोग की वेब साईट पर दी गई है।

- 11. श्रुत लेखक (Scribe) की सुविधा :-** सामान्यतया सभी परीक्षार्थियों को प्रश्न-उत्तर स्वयं अपने हाथ से लिखने होंगे। केवल राजस्थान निःशक्त व्यक्तियों का नियोजन नियम, 2000 में वर्णित नेत्रहीन व ऐसे निःशक्त व्यक्ति जो स्वयं अपने हाथ से प्रश्नों के उत्तर लिखने में असमर्थ हैं, उन्हें परीक्षा के पूर्व आयोग कार्यालय को प्रार्थना पत्र वांछित प्रमाण पत्र सहित प्रस्तुत करने पर आयोग द्वारा श्रुत लेखक की सुविधा देय होगी। श्रुतलेखक को वीक्षक, केन्द्राधीक्षक व अभ्यर्थी को आयोग द्वारा जारी निर्देशानुसार ही कार्य करना होगा।

12. **कृपया ध्यान दें :-**

- i. लिफाफे पर विज्ञापन संख्या एवं पदनाम का अवश्य उल्लेख करें।
- ii आवेदक को **O.M.R. Application Form** भरकर आयोग कार्यालय को भेजना आवश्यक है।
- iii यदि आवेदक द्वारा एक से अधिक **O.M.R. Application Form** भरकर भेजे जाते हैं तो ऐसे आवेदकों के सभी **O.M.R. Application Form** प्रथम दृष्टया अस्वीकृत करते हुए उनके विरुद्ध नियमानुसार कार्यवाही की जावेगी।
- iv आवेदक श्रेणीवार तय किये गये **O.M.R. Application Form** के अनुसार अपनी श्रेणी का आवेदन-पत्र खरीद कर ही आवेदन करें। गलत श्रेणी का आवेदन-पत्र खरीद कर आवेदन करने पर आवेदक की श्रेणी में परिवर्तन नहीं किया जावेगा, जिसकी समस्त जिम्मेदारी आवेदक की होगी।
- v आवेदक **O.M.R. Application Form** के कॉलम व O गोले भरने हेतु **केवल नीले बॉलपेन का प्रयोग करें**।
- vi आवेदक आयोग को आवेदन-पत्र प्रेषित करने के पूर्व यह सुनिश्चित कर लें कि बॉक्स में की गई प्रविष्टियाँ एवं नीचे भरे गये गोले O एक समान हैं। गोले और बॉक्स के कॉलम में की गई प्रविष्टियों में यदि कोई भिन्नता पाई जाती है तो आवेदन-पत्र अस्वीकृत किया जा सकता है अथवा/या केवल गोले में भरी गई सूचना को ही सही मानते हुए परीक्षा में प्रवेश दिया जायेगा। **O.M.R. Application Form** के किसी भी संगत (relevant) कॉलम को खाली नहीं छोड़ें। अधूरा भरा **O.M.R. Application Form** अस्वीकृत कर दिया जावेगा।
- vii **O.M.R. Application Form** अंतिम दिनांक तक प्राप्त होने पर स्वीकार किया जायेगा। आवेदक आवेदन करने के पूर्व यह सुनिश्चित कर ले कि वह विज्ञापन के नियमानुसार पात्रता की समस्त शर्तें पूरी करता है एवं पद के सम्बन्ध में चाही गई आवश्यक समस्त सूचनायें संबंधित कॉलम में सही-सही एवं पूर्ण भरी गई है तथा घोषणा के नीचे निर्धारित स्थान पर हस्ताक्षर कर दिये गये हैं। हस्तारयुक्त घोषणा एवं समस्त प्रविष्टियाँ पूर्ण एवं सही नहीं होने की स्थिति में आयोग द्वारा आवेदन-पत्र अस्वीकृत कर दिया जावेगा जिसकी समस्त जिम्मेदारी आवेदक की होगी।
- viii आवेदकों को हिदायत दी जाती है कि **O.M.R. Application Form** भरने से पूर्व आयोग के विज्ञापन, **O.M.R. Application Form** भरने के निर्देशों के साथ-साथ संबंधित सेवा नियमों का अध्ययन कर लें चूंकि **O.M.R. Application Form** में भरी गई सूचनाओं को कम्प्यूटर द्वारा स्वतः पढ़ी जावेगी जिसके आधार पर ही आयोग द्वारा आवेदकों को अस्थाई (Provisional) प्रवेश दिया जावेगा।
- ix आयोग कार्यालय द्वारा **O.M.R. Application Form** में भरी गई सूचनाओं के आधार पर ही आवेदक की पात्रता (आयु, योग्यता श्रेणी आदि) की जांच की जायेगी। यदि आवेदक द्वारा भरी गई सूचना के आधार पर वह अपात्र पाया जाता है तो उसका **O.M.R. Application Form** अस्वीकृत कर दिया जावेगा जिसकी समस्त जिम्मेदारी स्वयं आवेदक की होगी। **O.M.R. Application Form** में की गई प्रविष्टियों में बाद में किसी भी प्रकार के परिवर्तन की अनुमति नहीं दी जायेगी और ना ही इस सम्बन्ध में कोई प्रार्थना पत्र स्वीकार किया जायेगा।
- x विज्ञापित पदों के विरुद्ध अधिक संख्या में प्रार्थना-पत्र प्राप्त होने पर उन पदों की संवीक्षा परीक्षा आयोग द्वारा आयोजित की जावेगी। आवेदकों से विस्तृत आवेदन-पत्र मय आवश्यक दस्तावेज के प्राप्त होने पर उनकी नियमानुसार परिनिरीक्षा किये जाने के पश्चात पात्र अभ्यर्थियों को साक्षात्कार हेतु आमंत्रित किया जावेगा।
- xi **O.M.R. Application Form** के साथ किसी प्रकार के मूल/प्रमाणित दस्तावेज संलग्न नहीं करें।

13. **प्रमाण-पत्रों का सत्यापन :-** आवेदक को वर्ग विशेष (अनुसूचित जाति/अनुसूचित जनजाति/पिछड़ा वर्ग/आर्थिक पिछड़ा वर्ग/विशेष पिछड़ा वर्ग/निःशक्तजन) का लाभ निम्न स्थिति में ही देय होगा जिसके प्रमाण में आवेदक को प्रमाण-पत्र विस्तृत आवेदन-पत्र के साथ भेजना आवश्यक है। अतः यह सुनिश्चित कर लें कि :-

- (अ) जाति प्रमाण-पत्र जो कि सक्षम प्राधिकारी द्वारा निर्धारित प्रपत्र पर दिया हुआ है।
- (ब) पिछड़ा वर्ग/आर्थिक पिछड़ा वर्ग/विशेष पिछड़ा वर्ग के प्रमाण-पत्र में निवास स्थान एवं क्रीमीलेयर/नॉन क्रीमीलेयर की प्रविष्टियां सही-सही एवं पूर्ण भरी गई हैं।
- (स) अनुसूचित जाति/अनुसूचित जनजाति/पिछड़ा वर्ग/आर्थिक पिछड़ा वर्ग/विशेष पिछड़ा वर्ग/निःशक्तजन का प्रमाण-पत्र **O.M.R. Application Form** प्राप्ति की अन्तिम दिनांक के पूर्व का जारी होना चाहिये अन्यथा अन्तिम दिनांक के बाद जारी हुए जाति प्रमाण-पत्रों के अभ्यर्थियों को वर्ग विशेष का लाभ विज्ञापित पदों हेतु देय नहीं होगा और ना ही इस सम्बन्ध में किसी प्रार्थना-पत्र पर विचार किया जावेगा।
- (द) राजस्थान राज्य के पिछड़ा वर्ग के क्रीमीलेयर के अभ्यर्थियों को आरक्षण का लाभ देय नहीं है। अतः ऐसे अभ्यर्थियों को सामान्य अभ्यर्थी हेतु निर्धारित **O.M.R. Application Form** पर आवेदन करना होगा।
- (य) पिछड़ा वर्ग/आर्थिक पिछड़ा वर्ग/विशेष पिछड़ा वर्ग का नवीनतम प्रमाण-पत्र जो नियमानुसार पिता/माता की आय के आधार पर सक्षम अधिकारी द्वारा निर्धारित प्रपत्र पर जारी किया हुआ हो। पिछड़ा वर्ग/आर्थिक पिछड़ा वर्ग/विशेष पिछड़ा वर्ग की विवाहित महिला अभ्यर्थी को नियमानुसार पिता/माता की आय के आधार पर जारी जाति प्रमाण-पत्र विस्तृत आवेदन-पत्र के साथ प्रस्तुत करना आवश्यक है अन्यथा निर्धारित शुल्क के अभाव में ऐसे आवेदन-पत्र अस्वीकृत कर दिया जावेगा। पति की आय के आधार पर जारी जाति प्रमाण पत्र मान्य नहीं होगा।
- (र) अनुसूचित जाति/अनुसूचित जनजाति की विवाहित महिला अभ्यर्थी को भी उनके पिता के नाम से जारी जाति प्रमाण-पत्र विस्तृत आवेदन-पत्र के साथ प्रस्तुत करना आवश्यक है अन्यथा उसे इस वर्ग का लाभ देय नहीं होगा। पति के नाम से जारी जाति प्रमाण-पत्र मान्य नहीं है।
- (ल) निःशक्तजन का चिकित्सा अधिकारी द्वारा प्रदत्त प्रमाण-पत्र जिसमें निःशक्तजन की चिन्हित श्रेणी का अवश्य उल्लेख हो जो कि **O.M.R. Application Form** की प्राप्ति की अन्तिम दिनांक तक का जारी किया हुआ होना चाहिये।

नोट :-आयोग द्वारा आवेदकों को संवीक्षा परीक्षा/साक्षात्कार में अनन्तिम (**Provisional**) रूप से प्रवेश दिया जायेगा। संवीक्षा परीक्षा/साक्षात्कार में केवल मात्र उसे प्रवेश-पत्र/साक्षात्कार-पत्र जारी करने से यह मतलब नहीं है कि आयोग द्वारा उसकी उम्मीदवारी अन्तिम रूप से सही मान ली गई है अथवा उम्मीदवार द्वारा आवेदन-पत्र में की गयी प्रविष्टियाँ आयोग द्वारा सही और ठीक मान ली गई हैं। आयोग द्वारा उम्मीदवार की पात्रता की जांच करते समय अथवा मूल प्रलेखों से पात्रता की जांच करते समय यदि आयु, शैक्षणिक योग्यता तथा अनुसूचित जाति/अनुसूचित जनजाति/पिछड़ा वर्ग/आर्थिक पिछड़ा वर्ग/विशेष पिछड़ा वर्ग एवं अन्य शर्तों आदि के कारण उसकी अपात्रता का पता चल जाता है तो इन पदों हेतु उसकी उम्मीदवारी किसी भी स्तर पर रद्द की जा सकती है जिसकी जिम्मेदारी उसकी स्वयं की होगी।

आयोग की वेबसाइट:-

उम्मीदवार आयोग की वेबसाइट <http://www.rpsc.gov.in> पर उपलब्ध सूचना से भी जानकारी प्राप्त कर सकते हैं। इसके अतिरिक्त किसी भी प्रकार के मार्गदर्शन/सूचना/स्पष्टीकरण हेतु राजस्थान लोक सेवा आयोग,अजमेर के परिसर में स्थित स्वागत कक्ष पर व्यक्तिगत रूप से अथवा दूरभाष 0145-2627696 एवं 2627080 पर सम्पर्क किया जा सकता है।

विशेष टिप्पणी :-

1. आवेदक को आयोग के परीक्षा/साक्षात्कार परिसर में मोबाईल फोन लाना वर्जित है ।
2. इन पदों से संबंधित समस्त सूचनाएँ आवेदकों को विस्तृत विज्ञापन में ही उपलब्ध कराई जा रही है। अतः **O.M.R. Application Form** के साथ आवेदकों को सूचना पत्रिका नहीं दी जावेगी।
3. आयोग को आवेदन-पत्र भेजने हेतु एवं अन्य पत्र व्यवहार करते समय निम्नलिखित पते का उल्लेख करें :
सचिव, राजस्थान लोक सेवा आयोग, अजमेर पिन कोड नं. 305 026

(आर.सी.एल. मीणा)
उप सचिव